



---

Svatmapuja Ratnapanchakam 5

——  
స్వాత్మపూజా రత్నపంచకమ్ ✕

——  
Document Information



---

Text title : Svatmapuja (Ratnapanchakam 5)

File name : svAtmapUjA.itx

Category : misc, pUjA

Location : doc\_z\_misc\_general

Author : Kalyanasevaka

Proofread by : Brahatha Mohan

Latest update : May 22, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 23, 2026

*sanskritdocuments.org*

---



స్వాత్మపూజా రత్నపంచుకమ్ X



(రత్నపంచుకే పంచుమం రత్నమ్ |)

సర్వే జానన్తి పూజాం వివిధవిధికలాం ధ్యానమావాహనాదీన్  
పాద్యార్ధ్యస్నానగంధాదికమపి చ తతో ధూపదీపాదికం చ |  
స్తుత్వా త్యక్త్వైవ దేవం సకలనిగమజం, ధాతుపాషాణమూర్తిం  
సంసారే సచ్చరన్తి భ్రమనిరతజనా వైవ జానన్తి హృత్ఫణమ్ || ౧ ||

బ్రహ్మేశానపురందరప్రభృతిభిర్దేవైరనైర్వన్దితం  
స్వస్మిన్నేవ సదానుభూతమచలం తద్వాఙ్మనోఽగోచరమ్ |  
ధ్యాత్పథ్యేయవివర్జితం శుభతమం ధ్యానం స్వమాత్రం పరం  
పూర్ణానందమఖణ్డమచ్యుతమహం బ్రహ్మైవ సచ్చిద్ధనమ్ || ౨ ||

పూర్ణాత్పూర్ణతరం పరాత్పరతరం ప్రత్యక్షస్వరూపం స్వయం  
బ్రహ్మైవాస్మి సదేకచిద్ధనసుఖం శాన్తం హ్యజం కేవలమ్ |  
వ్యాప్తం సేవన చరాచరం త్రిభువనం కిం స్వస్య చావాహనం  
కర్తుం కోఽపి కదా కథంశ్చిదపి నో కుత్రాపి శక్నోతి వై || ౩ ||

నానా నాస్తి పదార్థమానమపి తత్సచ్చిత్సుఖం కేవలం  
మాయాకారణకార్యశూన్యమమలం కాలత్రయాబాధితమ్ |  
దేహాతీతమచచ్చలం పదమహం దిగ్దేశభేదో న మే  
తస్మాదత్ర న మహ్యమాసనవిధిర్భ్రాహ్మైవ పూర్ణం జగత్ || ౪ ||

పాదో నాస్తి శరీరశూన్యమచలం కల్యాణవస్తు స్వయం  
చాపః సన్తి న భూతరూపమఖిలం కిచ్చన్మయి బ్రహ్మాణి |  
పాద్యం కుత్ర సమర్చ్యతాం న హి జలం సఙ్కల్పకో నాస్తి వై  
నిత్యాప్తం పరమం పదం నిరుపమం పూర్ణం పరం ధామ మే || ౫ ||

అన్తర్బాహ్యవిశేషభేదరహితం స్వస్మిన్నస్వమాత్రం స్వహం  
హస్తో వైవ చ దేహభావరహితత్వాద్బ్రాహ్మైవ యస్మాత్స్వయమ్ |  
అర్హ్యం కేన కథం చ వారిరహితం సఙ్కల్పనీయం మనోఽ-

భావాద్భుహ్య సదద్వితీయపరమానందైకసంరాడహమ్ || ౬ ||

గణ్ణా వైవ సరస్వతీ చ యమునా కృష్ణా న గోదావరీ  
కావేరీ చ ఘటప్రభా న సరయూ తుణ్ణా తథా నర్మదా ।  
సింధురైవ సముద్ర ఏవ న మథీ బ్రహ్మార్ణవే కేవలే  
పూర్ణానందమయే స్వరూపవిమలే స్నానస్య కోఽయం విధిః ! || ౭ ||

బ్రహ్మైకావరణస్య నామ్బరమహో ! నామామ్బరస్యాపి మే  
సూత్రం, కేవలమేవ వస్తు తతమాకాశే పదార్థాదికే ।  
గన్ధో మాయికభేదగన్ధరహితం తద్వాసనావర్జితమ్  
సచ్చిన్మాత్రమనంతమవ్యయపదం బ్రహ్మైవ భూమా స్వయమ్ || ౮ ||

బ్రహ్మైక్యైక్యరవిప్రకాశకిరణైర్భృత్పద్మముల్లాసితం  
స్వాత్మానందసుగన్ధలక్ష్మ్యనుభవాద్ధుర్వైతగన్ధోగతః ।  
నిత్యం శుద్ధమజం హ్యుపాధిరహితం నిర్వాణమేకం స్వయం  
మయ్యాత్మన్యచలే చ కేవలమజే పుష్పస్య కా కల్పనా ! || ౯ ||

కాశ్మీరోద్భవగన్ధవస్తుబహులం శ్రీచందనం చాగరుం  
మిశ్రీకృత్య సుగన్ధిధూపమమలం కార్పాసదీపం వృథా ।  
మాయామోహమనోమలాదిరహితే చాద్వైతసూర్యోదయే  
ధూపం దీపమసంకలవస్తుని శుభాత్మన్యేవ తస్మాత్కథం ! || ౧౦ ||

భక్ష్యం భోజ్యమనేకమిశ్రితపయో లేహ్యం చ దేవాయ మే  
వైవేద్యం సునివేదయన్తి నయనే ధృత్వాఽథవానాసికామ్ ।  
త్రైలోక్యం సకలం మయా సుగిలితం బ్రహ్మైత్మనా సంస్థితః  
సచ్చిద్ద్యేకరసోఽమృతోఽహమమలో వైవేద్యమస్మాన్ను కిమ్ || ౧౧ ||

తామ్బూలస్య తు చర్వణం సకలధీర్బ్రహ్మహామస్మీతి వై  
పూర్ణా భూరపి కాఞ్చనేన కిము సా బ్రహ్మైత్మనే దక్షిణా ! ।  
నిర్వాణం పరిపూర్ణమేకమచలం కిం తత్ఫలం దీయతే  
హ్యనన్దామృతవారిధౌ కిమపి నో “బ్రహ్మైస్మి” వృత్తిర్న హి || ౧౨ ||

నైత్సత్యే నిరుపాధికే నిరుపమే నిర్నామ్ని నిత్యే నిజే  
స్వానందే కిమపి ప్రదక్షిణవిధిర్నైవాస్తి సత్యాత్మని ।  
మౌనం స్తోత్రమఖణ్డపూర్ణసహజావస్థైవ భక్తిః శుభా  
కల్యాణీ మనసో హతిర్నను నతిర్మై స్వాత్మపూజాకృతే || ౧౩ ||

కిం గ్రాహ్యం చ విసర్జనం కిమపి న హ్యద్వైతమాత్రే పరే  
ప్రజ్ఞానే పరమే పురాతనపదే సాక్షాన్మయి స్వాత్మని ।  
ప్రత్యక్షూర్ణరసేఽపరోక్షవిమలే విజ్ఞానవిశ్వాధికే  
శాస్తానన్దసదోజ్వలామృతఘనే కల్యాణసత్సేవకే ॥ ౧౪ ॥

ఇత్థం యః స్వాత్మపూజాం నిరవధివిమలాం సౌఖ్యదాత్రీం కరోతి  
ద్వైతాద్భితిర్న కిచ్చజ్జననమరణజా శోకమోహౌ న తస్య ।  
కాలస్థానాద్యపేక్షా కిమపి న శుచితా స్వాత్మశుద్ధిస్తు ముఖ్యా  
కల్యాణార్థం స్వపూజా విమలనరవరైరేవ కార్యా హృదభే ॥ ౧౫ ॥

ఇతి శ్రీసమర్థరామదాస-కల్యాణపదాన్విత-

కల్యాణసేవకప్రణీత రత్నపంచకే స్వాత్మపూజానామ పంచమం రత్నం సమ్పూర్ణమ్ ।  
ఇతి రత్నపంచకమ్ ।  
॥ ఓం తత్సత్ ॥

Proofread by Brahatha Mohan

---

—  
*Svatmapuja Ratnapanchakam 5*  
pdf was typeset on May 23, 2026  
—

Please send corrections to [sanskrit@cheerful.com](mailto:sanskrit@cheerful.com)

